



Close to Home

Ko hono fakatau ha 'api nofo'anga fo'ou 'aki 'a e noo First Home Loan pea mo e KiwiSaver



Ko Naing Naing mo hono fāmilī 'i tu'a 'i honau 'api nofo'anga fo'ou.

'Oku 'oatu 'a e talamonū ma'olunga ki he fāmilī nofo totongi-tutuku ko enī ne fakatau 'enau 'uluaki fuofua 'api nofo'anga, ko ha fale fakaonopooni loki-tolu, 'i Porirua ne ngāue'aki 'enau KiwiSaver mo e noo First Home Loan ke kumi 'aki.

Ko Naing Naing mo hono uafī, Khin, mo hona 'ōfefine ne nau nofo totongi 'i he taha homau ngaahi falé 'i Uelingatoni he ta'u 'e 10 kuo maliu atu, hili 'enau hiki mai ki heni mei Myanmar.

"Oku mau faka'amū ange ke fai pehē ni mo ha ni'ihi kehe," ko e lau ia 'a Naing Naing

"Na'a mau monū'ia 'i he pou pou ne mau ma'u mei he 'eku pule ngāue kae pehee ki he tokotaha taki na'a ne

tokanga'i 'a 'emau nofo totongi. Na'a na fakatou fiema'u ke lava lelei 'a 'emau feingá."

'Oku fakalave 'aupito e noo First Home Loan ka fiema'u ki hono fakalava 'aki ha tipōsiti ke fakatau hao fuofua 'uluaki 'api nofo'anga. Ko e tu'unga angamaheni, 'oku fiema'u ke 'i ai ha tipōsiti pēseti 'e 20, ka 'i he noo First Home Loan 'e fiema'u pē 'a e pēseti 'e 5. Ko e ngaahi noó, 'oku fai ia 'e he ngaahi pangikē kuo 'osi fili'i ke nau fakahoko, mo e ngaahi kautaha fakapa'anga 'e ni'ihi, pea ko e Kāinga Ora leva 'oku nau malu'i.

Kapau 'oku ke fie'ilo pe 'e lava ke ma'u ha'o noo First Home Loan, pe ko ha tokoni fakapa'anga 'a e Kāinga Ora ke fakatau'aki 'a ho'o fuofua 'uluaki 'api nofo'angá pea ke a'utonu ki he 'enau uepisaiti kaingaora.govt.nz

Mālōlō Fiefia

'Oku ou kau fakataha mo kimautolu kotoa pē 'i he Kāinga Ora, 'i he 'oatu ha talamonū ke mou ma'u ha ngaahi 'aho mālōlō fiefia.

'Oku mau tu'amelie 'i he vakai atu ki he 2021 ki ha faingamālie ke mau kei tokonia mo fakalato ai 'a e fiema'u fale nofo'anga 'a hotau kakai.

Ko e 'uhinga ia 'oku mau 'i heni ai. 'Oku mau 'ilo papau ko 'emau tokonī 'oku 'ikai ko e koloa pe ke ma'u ha nge'esi fale, ka ko ha 'api 'oku māfana, mātu'u mo malu foki ki he mo'ui 'a e kakaí ke nau nofo ai, pea 'i he taimi ni'ihi, ke toe fakaakeake fo'ou ai 'enau mo'ui.

'I he Kāinga Ora, 'oku mau tukupā ke mau hoko ko ha lenilooti tu'ukimu'a pea ke mau vakai'i ha ngaahi founa 'oku fo'ou mo toe lelei ange ai homau fatongiá mo e tokoni 'oku fakahoko ma'a kinautolu 'oku mau tokanga'i 'i homau ngaahi 'api nofo'anga.

'Oku ou fakatauange te mou ma'u ha ngaahi 'aho mālōlō lelei mo ha taimi feohi fiefia mo ho fāmilī mo e ngaahi kaungāme'á foki. Pea 'ofa ke malu mo mou hao mei ha fakatu'utāmaki he hala pule'angá 'o kapau 'e fai ha fefononga'aki.

Ngā mihi,
Andrew McKenzie
Pule Lahi

Fakatau 'o teu ki he Kilisimasi

Fanga ki'i huluhulu ke si'isi'i ange ai 'a ho'o fakamole

Fakatau koloa sekeniheni

Ko e ngaahi naunau totongi mamafa 'e ni'ihi 'o hangē ko e pasikala mo e sikuta 'e fiema'u ha pa'anga lahi ke fakatau'aki. Vakai na'a 'oku tonu ke ke 'alu ki ha 'garage sale' pe fakasio 'i he Trade Me na'a ma'u ma'ama'a ange ai ha koloa sekeniheni. Ka ke fakapapau'i pe ko e koloa ko iā 'oku malu mo 'ikai lava hoko ai ha fakatu'utāmaki - fakasio pe 'oku 'asi ha 'ume'umea pea fakapapau'i 'oku ngāue lelei 'a e ta'ofí mo e va'é foki. Kapau 'oku 'asi ngali maumau pe fakatupu lavea 'oua na'a ke fakatau. Pea ke manatu'i kuo pau ke ke tui ha tatā helemeti ka ke heka 'i ha pasikala. Mahalo na'a sai ange pe aa ke ke fakatau fo'ou mai ha'o pasikala pe sikuta.

Fakatau fakapotopoto

Kapau 'e fiema'u 'e he fānaú ha'a nau naunau ki he akó, 'o hangē ko ha sio'ata kakau pe ko ha kato naunau fo'ou - fakatau mai ia 'o foaki atu ko ha'a nau me'a'ofa Kilisimasi. Ko e founga eni 'e 'ikai ke ke toe fiema'u ai ha pa'anga ke kumi 'aki 'enau naunaú 'i ha fokotu'u 'a e akó.

Pea kapau 'oku tokolahi 'a e fānaú pea nounou ho'o patiseti, fakatau ha me'a'ofa 'e lava 'o faka'aonga'i tokolahi, hangē ko ha seti me'a va'inga kilikiti, papa veimau pe ko ha'a mou

'eva kotoa ki he zoo. Ko e founga ia 'e ma'u ai e fiefia 'a e fānili kotoa.

Fakavahavaha lelei 'a e fakamolé

Kapau 'oku nounou e sēniti, sinaki fai 'a ho'o fakatau'aki ke taimi koe'uhi ke 'oua 'e toki ha'aki fakataha mai he Kilisimasi 'o faingata'a'ia ange ai 'i ha'a ne fu'u lahi 'a e fakamolé.

Fakavahavaha 'a hono totongi koe'uhi ke to'o ngofua ange ai 'a hono fakapa'angá. Fuofua fakapapau'i 'a e lahi 'o e pa'anga ke fai'aki 'a ho'o fakatau.

Vahevahe lelei 'a e fakamolé ke lava kotoa 'a e me'a'ofá, me'ateuteu, me'akai, me'ainu pea mo e ngaahi me'a ki he fakafiefiá foki.

Feinga ke ke 'ilo'i ma'u pē 'a e lahi 'o ho'o fakamolé he ngaahi uike mo e māhina kimu'a he Kilisimasi - 'o tauhima'u ki he lahi 'o e fakamole na'a ke 'osi teu ki a'i pea 'e si'isi'i ai 'a ho'o mafasia he Kilisimasi.

Ko e fokotu'u lelei eni 'e taha ke ke kau 'i he kalapu Kilisimasi 'a e supamāketi ho mou feitu'u.

Faka'aonga'i ia 'o hangē pe ko ha'o tātānaki he ta'u kakato ke tokoni ke to'ongofua ai e totongi 'a e fakamole 'o e Kilisimasi. Ko e fuoloa ange 'a ho'o kau he kalapu Kilisimasi ko e lahi ange ia 'a e ngaahi pale te ke lava 'o ma'u.

'Oku 'ikai 'eke ha totongi ki he hū 'o ngāue'aki e ngaahi sevesi 'a e My Kainga Ora 'i he 'Initaneti


Ko 'emau kau kasitoma (customers) 'oku nau faka'aonga'i 'a e kautaha fetu'utaki Spark, Skinny, Vodafone pe 2 Degrees, 'e lava ke nau ngāue'aki 'a e My Kainga Ora 'i he 'Initaneti 'o 'ikai fakamoleki ai 'a 'enau teita (data).

Kapau 'oku ke faka'aonga'i 'a e ngaahi kautaha fetu'utaki ko ia 'oku hā atu 'i 'olungá pea 'oku ke fie ngāue'aki 'a e My Kainga Ora, fakapapau'i 'oku fakamo'ui 'a e 'mobile data' kimu'a pea ke toki hū hake 'i he 'Initaneti - 'o tatau ai pē pe 'oku ke 'pre-pay' pe 'oku toki totongi fakamāhina.

Ko e My Kainga Ora 'oku lava ai 'a 'emau kau kasitoma (customers) 'o vakai'i 'a 'enau 'akauni, tu'unga 'o 'enau totongi nofó, kole ha ngaahi monomono (maintenance) ke fai mo ha ngaahi me'a kehe - 'o hangē ko e MyMSD pea mo e myIR.

'E lava ke faka'aonga'i ha telefoni to'oto'o, tepileti (tablet) pe ko ha lepitopu (laptop)

 My Kainga Ora



Ko 'emau houa ngāue eni lolotonga 'a e ngaahi 'aho mālōlō

Telefoni 0800 801 601
enquiries1@kaingaora.govt.nz

'E ava 'a e Customer Support Centre ke tali ha ngaahi fiema'u fakavavevave 'i he ngaahi 'aho ko eni:



'Oku 'ikai ha liliu ki he 'emau sevesi ngāue angamaheni - tukukehe pē 'a e ngaahi fokotu'utu'u ko 'ena 'oku hā atu 'i 'olungā.

- Ko e ngaahi telefoni 'o fiema'u ha ngaahi me'a 'oku 'ikai fakavavevavé, telefoni mai he vaha'a taimi 8 pongipongi ki he 6 efiafi he lolotonga e uike mei he Monité pe ki he Falaite.
- Ko e ngaahi telefoni 'oku fu'u fiema'u fakavavevavé tā mai 'i ha fa'ahinga taimi pē houa 'e 24 he 'aho 'e 7 'o e uike.
- 'E 'i ai homau ngaahi 'ōfisi 'e ni'ihi 'e ava ke tali ha taha 'e fieafe ai mei he 10 pongipongi ki he 2 efiafi, pe ko ha'a nau 'apoinimeni (appointment), he lolotonga 'a e uike mei he Monité pe ki he Falaite. Telefoni ki he 'emau Customer Support Centre 'o vakai pe 'oku ava 'a homau 'ōfisi 'i homou feitu'ú lolotonga e taimi ko iá.

'Oku ke 'ilo ko e fale vela 'e 1 'i he 4 kotoa pē 'oku fakatupu pe kamata'i ia 'i peito?

Ko e fanga ki'i fatongia faingofua eni ke ke fai ke 'oua na'a hoko ha vela 'i peito:



Tauhi 'a peito ke ma'a mo malu

- Fakama'a ma'u pē 'a e mata'i sitou (stovetop) hili 'a hono faka'aonga'i - 'e malu ai mei he pikipiki 'a e ngakó mo e paku'i me'akai.
- Toutou fufulu 'a e filita 'o e misini komo mao 'o e sitou.



Lolotonga 'a ho'o feime'akai

- Kapau 'oku ke hu'akava'ia, 'oua na'a ke fakapaku me'akai.
- 'Oua na'a ke mavahe mei he situú lolotonga 'oku tu'u ai ha me'a - pea kapau te ke mavahe atu mei ai, pea ke tukuhifo 'aupito ki lalo 'a e mata'i sitou.
- Manatu'i ke fakamavahe'i 'aupito mei he mata 'o e situú ha puipui, tupenu holoholo, kofunima mo ha ngaahi me'a 'e ala fakatupu vela.



Ka kamata ke puho

- Ka puho 'a ho'o fakapakú, pea ke tāpuni'i hifo ia 'aki ha founga 'oku malu, pea ke tamate'i 'a e sitou 'i he me'akamosi 'oku fokotu'u he holisi. Kapau 'oku 'ikai ma'u ha tāpuni pea ke faka'aonga'i ha konga tupenu holoholo (tea towel) viviku pe ko e lau'i papa tofi'anga me'akái, ke ta'ofi'aki e hū 'a e 'ea 'okisená ki loto kae mate hifo 'a e velá. Tuku ai kae'oua leva kuo mokomoko.
- 'Oua 'aupito na'a pii'i'aki ha vai ha fakapaku pe kulo 'oku lolotonga puho.
- 'Oua 'aupito 'aupito na'a ke feinga ke to'o 'o 'ave ki tu'a ha fakapaku 'oku lolotonga puho.
- Kapau 'oku 'i ai ha'o 'ovani 'oku puho, tāpuni'i 'a e matapā 'o e 'ovaní pea ke feinga ke tamate'i 'a hono 'uhila, pe ko e kasá 'i he mitá.

Telefoni ki he 111 'o tala ko e vela - 'fire'



"Like" mai kimautolu 'i he Facebook

A'utonu ki he Facebook 'o lau 'a e ngaahi fakamatala fekau'aki mo 'emau kau nofo totongi, kau ngāué pea mo e tu'unga 'oku 'i ai homau komiuniti. 'Oku mau 'i he

www.facebook.com/kaingaoragovtnz